

೮) ಈ ವಿಷಯದ ಇಂಜಿನಿಯರಿಂಗ್ ವ್ಯಾಸಂಗವನ್ನು ಪ್ರಾರಂಭಿಸಿ ಎಷ್ಟು ವರ್ಷಗಳಾದುವು ?  
ಇದುವರೆವಿಗೆ ಆ ವಿಷಯದಲ್ಲಿ ಎಷ್ಟು ವಿದ್ಯಾರ್ಥಿಗಳು ಡಿಪ್ಲೊಮಾ ಪಡೆದಿದ್ದಾರೆ (ಕೆಳದಿ  
ಮೂ ವರ್ಷ ಮಾಹಿತಿಯನ್ನು ಒದಗಿಸುವುದು)

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—

ಅ) ಸರ್ಕಾರಕ್ಕೆ ಗೊತ್ತಿದೆ.

ಆ) ೨೦ ವರ್ಷಗಳಾದುವು.

ಇ) ಈ ವಿಭಾಗದಲ್ಲಿ ೨೦ ಅಭ್ಯರ್ಥಿಗಳಿಗೆ ಪ್ರತಿ ವರ್ಷ ಪ್ರವೇಶವನ್ನು ಕೊಡಲಾಗುತ್ತಿದೆ. ಆದರೆ  
ಈ ಅಭ್ಯರ್ಥಿಗಳು ಮೊದಲನೇ ವರ್ಷದ ಪಾಸದ ನಂತರ ಎರಡನೇ ವರ್ಷಕ್ಕೆ ಸಾಮಾನ್ಯವಾಗಿ  
ಓದುಗಾರಿ ವಿಭಾಗಕ್ಕೆ (ಸಿವಿಲ್ ಇಂಜಿನಿಯರಿಂಗ್ ಜನರಲ್) ವರ್ಗಾವಣೆಯನ್ನು ಪಡೆಯುತ್ತಾ  
ಓದುವುದರಿಂದ ಇಲ್ಲಿಯವರೆವಿಗೂ ಯಾರೂ ಸಾರ್ವಜನಿಕ ಆರೋಗ್ಯ ಇಂಜಿನಿಯರಿಂಗ್ ಕೋರ್ಸ್‌  
ನಲ್ಲಿ ಡಿಪ್ಲೊಮಾ ಪಡೆದಿರುವುದಿಲ್ಲ. ಅವರು ಸಿವಿಲ್ ಇಂಜಿನಿಯರಿಂಗ್ ಡಿಪ್ಲೊಮಾದಲ್ಲೇ ಪದವಿ  
ಪಡೆದಿದ್ದಾರೆ.

ಈ ಕಾರಣಗಳಿಂದ ಈ ಕೋರ್ಸ್‌ನ್ನು ಸಿವಿಲ್ ಇಂಜಿನಿಯರಿಂಗ್ (ಜನರಲ್) ವಿಭಾಗಕ್ಕೆ ಸೇರಿಸಲು  
ಸೂಕ್ತ ಕ್ರಮ ಕೈಗೊಳ್ಳಲಾಗುತ್ತಿದೆ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಮಾನ್ಯ ಅಧ್ಯಕ್ಷರೇ, ನಾನು ೫ ವರ್ಷದ ಮಾಹಿತಿಯನ್ನು  
ಕೇಳಿದ್ದೆ.

ಶ್ರೀ ಎಂ. ರಘುಪತಿ.—ಅದನ್ನು ತರಿಸಿ ಕೊಡುತ್ತೇನೆ.

ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಶಾಲಾ ಕಟ್ಟಡಗಳ ನಿರ್ಮಾಣದ ಬಗ್ಗೆ

೬೯೦. ಶ್ರೀ ಬಿ.ಎಂ. ಇದ್ದಿನ್ನಟ್ಟು (ಉಳ್ಳಾಲ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ  
ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ೧೯೮೨-೮೩, ೧೯೮೩-೮೪ರಲ್ಲಿ ವಿವಿಧ ಯೋಜನೆಗಳನ್ವಯ ದಕ್ಷಿಣ ಕನ್ನಡದಲ್ಲಿ ನಿರ್ಮಾಣ  
ಹಾಗಿ ಮಂಜೂರಾದ ಶಾಲಾ ಕೊಠಡಿಗಳೆಷ್ಟು ?

ಆ) ಆ ಪ್ರತಿ ನಿರ್ಮಿಸಿದ ಶಾಲಾ ಕೊಠಡಿಗಳ ಸಂಖ್ಯೆ ಎಷ್ಟು ? ಹಾಗೂ ಇನ್ನುಳಿದಿರುವ  
ಕೊಠಡಿಗಳನ್ನು ಯಾವಾಗ ನಿರ್ಮಿಸಿ ಪೂರ್ತಿಗೊಳಿಸಲಾಗುವುದು ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

ಅ) ೧. ೧೯೮೨-೮೩ರಲ್ಲಿ ೫೮ ಕೊಠಡಿಗಳು

೨. ೧೯೮೩-೮೪ರಲ್ಲಿ ೫೭ ಕೊಠಡಿಗಳು

ಆ) ೧. ೧೯೮೨-೮೩ರಲ್ಲಿ ೫೭ ಕೊಠಡಿಗಳು

೨. ೧೯೮೩-೮೪ರಲ್ಲಿ ೪೫ ಕೊಠಡಿಗಳು

ಈ ಕಟ್ಟಡಗಳನ್ನು ತೀವ್ರವಾಗಿ ಪೂರ್ಣ ಗೊಳಿಸುವಂತೆ ಸಾಧ್ಯವಾದ ಎಲ್ಲಾ ಕ್ರಮವನ್ನು ತೆಗೆದು  
ಕೊಳ್ಳಲಾಗುತ್ತಿದೆ.

ಶ್ರೀ ಬಿ.ಎಂ. ಇದ್ದಿನ್ನಟ್ಟು.—ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಅನೇಕ ಕಡೆಗಳಲ್ಲಿ ಶಾಲಾಕಟ್ಟಡಗಳಲ್ಲದೆ  
ಬಹಳ ತೊಂದರೆಯಾಗಿದೆ, ಮಕ್ಕಳ ಸಂಖ್ಯೆ ಹೆಚ್ಚುತ್ತಿದ್ದು ಸಾಕಷ್ಟು ಕಟ್ಟಡಗಳಿಲ್ಲದೆ ಬಹಳ  
ತೊಂದರೆಯಾಗಿದೆ. ಆದುದರಿಂದ ಅದನ್ನು ತೀವ್ರವಾಗಿ ಇದನ್ನು ಬಗೆಹರಿಸಲು ಯಾವ ರೂಪದಲ್ಲಿ  
ಉಪಮಾಡುತ್ತೀರಿ ಎಂದು ಕೇಳುತ್ತೇನೆ.

ಶ್ರೀ ಹೆಚ್.ಜಿ. ಗೋವಿಂದೇಗೌಡ.—ಹಳ್ಳಿ ಪ್ರದೇಶದಲ್ಲಿ ಎನ್.ಆರ್.ಇ.ಬಿ.ಯಲ್ಲಿ ಹೆಚ್ಚು ಕಟ್ಟಡ  
ಗಳನ್ನು ಕಟ್ಟಿಸುವುದಕ್ಕೆ ಈಗಾಗಲೇ ವ್ಯವಸ್ಥೆಯಾಗಿದೆ, ಇನ್ನೂ ಆಗಬೇಕಾಗಿದೆ. ಆಗಬೇಕಾಗಿರುವುದು

ತುಂಬ ಇದೆ. ಈಗ ತೆಗೆದುಕೊಂಡಿರುವ ಕಟ್ಟಡಗಳನ್ನು ಪೂರೈಸುವುದಕ್ಕೆ ಸಂಬಂಧಪಟ್ಟ ಜಿಲ್ಲಾಧಿಕಾರಿಗಳಿಗೆ ಮತ್ತು ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳಿಗೆ ಮತ್ತು ಪಿ. ಡಬ್ಲ್ಯೂ.ಡಿ. ಇಲಾಖೆಯ ಅಧಿಕಾರಿಗಳಿಗೆ ತಿಳಿಸಲಾಗುವುದು.

ಶ್ರೀ ಬಿ. ಎಂ. ಇದಿನಬ್ಬ. — ಗ್ರಾಮಾಂತರ ಪ್ರದೇಶಗಳಲ್ಲಿ ಅನೇಕ ಕಡೆ ಶಾಲೆಗಳು ಜೋಪದಿಗಳಲ್ಲಿ ನಡೆಯುತ್ತಾ ಉಂಟು. ಇದರ ಬಗ್ಗೆ ಸೂಕ್ತವಾಗಿ ಪರಿಶೀಲನೆ ಮಾಡಿ ಗ್ರಾಮಾಂತರ ಪ್ರದೇಶಗಳಲ್ಲಿ ಶಾಲಾ ಕಟ್ಟಡಗಳನ್ನು ಶಿಫಾರಸಾಗಿ ಮಾಡುವಂತೆ ವ್ಯವಸ್ಥೆ ಮಾಡಬೇಕು ಎಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಜಿ. ಗೋವಿಂದೇಗೌಡ. — ಅದು ನಿಜ. ಪ್ರಾಮುಖ್ಯ ಶಾಲೆಗಳು ನಡೆಯುತ್ತಿರುವ ಕಟ್ಟಡಗಳು ಸರಿಯಾದ ರೀತಿಯಲ್ಲಿಲ್ಲ. ಇದು ಸರ್ಕಾರದ ಗಮನಕ್ಕೆ ಬಂದಿದೆ. ಈ ವರ್ಷ ಆರ್ಥಿಕ ಪರಿಸ್ಥಿತಿ ಅಷ್ಟು ಚೆನ್ನಾಗಿಲ್ಲದೇ ಇರುವುದರಿಂದ ಬರುವ ವರ್ಷ ಈ ಕೆಲಸವನ್ನು ಕೈಗೊಳ್ಳುತ್ತೇವೆ. ಈಗ ತೆಗೆದುಕೊಂಡಿರತಕ್ಕ ಕಾರ್ಯಕ್ರಮಗಳನ್ನು ಶಿಫಾರಸಾಗಿ ಮಾಡಲು ಸಂಬಂಧಪಟ್ಟ ಅಧಿಕಾರಿಗಳಿಗೆ ಹೇಳಿ ಮಾಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

### ಉಚಿತ ಪುಸ್ತಕಗಳ ಸರಬರಾಜು

ರಿಂಜಿ. ಶ್ರೀ ಬಿ.ಎಚ್. ಯಂಕಾನಾಯಕ್ (ಹರಪನ ಹಳ್ಳಿ). — ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಪ್ರಾಥಮಿಕ ಶಾಲೆಯ ಒಂದು ಮತ್ತು ಎರಡನೇ ವರ್ಗದ ಮಕ್ಕಳಿಗೆ ಒದಗಿಸಿದ ಪುಸ್ತಕಗಳು ಒಂದೆರಡು ತಿಂಗಳಲ್ಲಿ ಹರಿದು ಹೋಗುವ ಸಾಧ್ಯತೆ ಹೆಚ್ಚಿರುವುದರಿಂದ ಮುಂದೆ ವರ್ಷ ಪೂರ್ತಿ ಮಕ್ಕಳ ವಿದ್ಯಾಭ್ಯಾಸಕ್ಕೆ ತೊಂದರೆ ಆಗುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ತೊಂದರೆಯನ್ನು ನಿವಾರಿಸಲು ಸರ್ಕಾರದವರು ಕ್ರಮ ಕೈಗೊಳ್ಳುವರೇ ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು). —

ಅ) ಬಂದಿದೆ.

ಆ) ಅವಶ್ಯಕವಿದ್ದಲ್ಲಿ, ಅಧಿಕ ಪುಸ್ತಕಗಳನ್ನು ಜಿಲ್ಲಾ ಪುಸ್ತಕ ಮಳಿಗೆಗಳಲ್ಲಿ ಮತ್ತು ತಾಲ್ಲೂಕು ಸಹಾಯಕ ವಿದ್ಯಾಧಿಕಾರಿಗಳ ಪುಸ್ತಕ ಮಾರಾಟ ಮಳಿಗೆಗಳ ಮೂಲಕ ಒದಗಿಸುವ ವ್ಯವಸ್ಥೆ ಮಾಡಲಾಗಿದೆ.

ಶ್ರೀ ಬಿ.ಹೆಚ್. ಯಂಕಾನಾಯಕ್. — ಈಗಾಗಲೇ ಮೂರು ತಿಂಗಳಾಯಿತು. ಹಳ್ಳಿಗಳಿಗೆ ಪುಸ್ತಕಗಳು ತಲುಪಿಲ್ಲ. ಇದರ ಬಗ್ಗೆ ತಾವು ಏನು ಹೇಳುತ್ತೀರಿ ?

ಶ್ರೀ ಎಂ. ರಘುಪತಿ. — ಯಾವುದಾದರೂ ಇಂತಹ ಶಾಲೆಗೆ ಪುಸ್ತಕಗಳು ಬರಲಿಲ್ಲವೆಂದು ತಾವು ನಿಗದಿಯಾಗಿ ಹೇಳಿಲ್ಲ. ತಾವು ಸುಮ್ಮನೆ ಏನೋ ಹೇಳಿದರೆ, ಅದಕ್ಕೆ ಉತ್ತರ ಕೊಡುವುದಕ್ಕೆ ನಾನು ತಯಾರಿಲ್ಲ. ಎಲ್ಲಾ ಶಾಲೆಗಳಿಗೂ ಪುಸ್ತಕ ಹೋಗಿದೆ. ಇಂತಹ ಶಾಲೆಗಳಿಗೆ ಪುಸ್ತಕಗಳು ಬಂದಿಲ್ಲವೆಂಬ ವೇರವಾದ ಮಾಹಿತಿಯನ್ನು ಕೊಟ್ಟರೆ, ಡಿ. ಡಿ. ಪಿ. ಐ. ನವರನ್ನು ಅಲ್ಲಿಗೆ ಕಳಿಸಿ ಪುಸ್ತಕ ಸರಬರಾಜು ಮಾಡುವುದಕ್ಕೆ ಹೇಳುತ್ತೇನೆ. ಒಂದು. ಎರಡನೇ ತರಗತಿಯ ಮಕ್ಕಳು ಒಂದೆರಡು ತಿಂಗಳಲ್ಲಿ ಪುಸ್ತಕಗಳು ಹರಿದು ಹೋಗುವ ಸಾಧ್ಯತೆ ಇದೆಯೆಂದು ಮಾನ್ಯ ಸದಸ್ಯರು ಹೇಳಿದ್ದಾರೆ. ಮಕ್ಕಳು ಹರಿದು ಹಾಕಿದರೆ, ಅವರಿಗೆ ಪುಸ್ತಕಿಯಾಗಿ ಕೊಡುವುದಿಲ್ಲ.

ಶ್ರೀ ಬಿ.ಹೆಚ್. ಯಂಕಾನಾಯಕ್. — ರಾಮಗೊಟ್ಟಿ. ತಾಂಡ, ಮಾರ್ಚ್ ಹಳ್ಳಿ ತಾಂಡ ಮುಂತಾದ ಹಳ್ಳಿಗಳಲ್ಲಿ ಪುಸ್ತಕ ಸರಬರಾಜು ಸರಿಯಾಗಿರುವುದಿಲ್ಲ. ನಾನು ವಿ.ಟಿ. ಮಾಡಿದಾಗ, ಒಂದನೆಯ ಮತ್ತು ಎರಡನೆಯ ತರಗತಿಯ ಮಕ್ಕಳಲ್ಲಿ ಪುಸ್ತಕಗಳು ಹರಿದು ಹೋಗಿವೆ. ಅಂಗಡಗಳಲ್ಲಿ ಅವು ಸಿಗುವುದಿಲ್ಲವೆಂದು ಹೇಳಿದರು. ಇದಕ್ಕೆ ಏನು ವ್ಯವಸ್ಥೆ ಮಾಡುತ್ತೀರಿ ?

ಶ್ರೀ ಎಂ. ರಘುಪತಿ. — ಅಂತಹ ಪುಸ್ತಕಗಳನ್ನು ಮಾರಾಟ ಮಾಡುವುದಕ್ಕೆ ಏರ್ಪಾಡು ಮಾಡುತ್ತಿದ್ದೇವೆ. ಒಂದು ಸಾರಿ ಕೊಟ್ಟ ಮೇಲೆ, ಹರಿದು ಹೋದರೆ, ಅವರು ಕೊಂಡುಕೊಳ್ಳ